

पत्र सूचना शाखा
सूचना एवं जनसम्पर्क विभाग, उ०प्र०

राष्ट्रपति का राज्यपाल ने अमौसी एयरपोर्ट पर स्वागत किया

लखनऊ 15 दिसम्बर, 2017

उत्तर प्रदेश के राज्यपाल श्री राम नाईक ने आज चैधरी चरण सिंह अमौसी एयरपोर्ट पर राष्ट्रपति श्री राम नाथ कोविंद का स्वागत किया। इस अवसर पर प्रदेश के मुख्यमंत्री योगी आदित्यनाथ, प्राविधिक शिक्षा मंत्री श्री आशुतोष टण्डन, महापौर डा॰ संयुक्ता भाटिया, मुख्य सचिव श्री राजीव कुमार अन्य प्रशासनिक एवं पुलिस अधिकारियों सहित गणमान्य लोग उपस्थित थे। महापौर डा॰ संयुक्ता भाटिया ने राष्ट्रपति को लखनऊ आगमन पर शहर की चाभी सौंपी।

राष्ट्रपति श्री राम नाथ कोविंद ने अमौसी एयरपोर्ट से सीधे बुद्ध विहार, रिसालदार पार्क जाकर भदन्त गलगेदर प्रज्ञानन्द जी के अन्त्यदर्शन किये। इस मौके पर प्रदेश के राज्यपाल और मुख्यमंत्री भी साथ में थे। इसके बाद राष्ट्रपति और राज्यपाल बाबा साहब भीमराव आंबेडकर विश्वविद्यालय, लखनऊ के दीक्षांत समारोह में शामिल हुए। राष्ट्रपति श्री राम नाथ कोविंद आज ही इलाहाबाद के लिये प्रस्थान करेंगे, जहां वे मोतीलाल नेहरू नेशनल इंस्टीट्यूट ऑफ टेक्नोलॉजी, इलाहाबाद के दीक्षांत समारोह में शामिल होंगे। राज्यपाल ने राष्ट्रपति के सम्मान में सर्किट हाउस, इलाहाबाद में रात्रि भोज का आयोजन किया है।

राष्ट्रपति श्री राम नाथ कोविंद कल 16 दिसम्बर, 2017 को प्रातः 10.00 बजे इलाहाबाद उच्च न्यायालय में 'न्याय ग्राम' की आधारशिला रखेंगे। इसके बाद वे अपरान्ह में नई दिल्ली के लिये प्रस्थान करेंगे।

अंजुम/ललित/राजभवन (473/32)

